

# खेती-किसानी की चुनौतियों का समाधान तलाशेगा एग्री हब

आईआईटी इंदौर में एग्री हब प्रौद्योगिकी केंद्र की शुरुआत

भास्कर संवाददाता | इंदौर

भारतीय कृषि में नवाचार और तकनीकी एकीकरण को गति देने के लिए आईआईटी इंदौर में एग्रीहब प्रौद्योगिकी केंद्र शुरू किया गया है। एग्री हब एक कृषि नवाचार केंद्र के रूप में बहु-विषयक और बहु संस्थागत सहयोग के माध्यम से खेती की जटिल चुनौतियों का समाधान तलाशेगा। यह केंद्र कृषि अनुसंधान को तकनीकी समाधान से जोड़ने और किसानों के लिए व्यावहारिक लाभ सुनिश्चित करने का कार्य करेगा।

एग्री हब का उद्घाटन विज्ञान एवं प्रौद्योगिकी विभाग के अपर मुख्य सचिव संजय दुबे ने किया। इस मौके पर

शिक्षा, सरकार और उद्योग भी आएंगे

साथ- दुबे ने कहा एग्री हब साधारण तकनीकी सुविधा नहीं, बल्कि शिक्षा, सरकार और उद्योग को एक साथ लाकर कृषि क्षेत्र में क्रांतिकारी बदलाव लाने की क्षमता रखता है। यह सतत और लचीली कृषि प्रणाली की नींव रखेगा। प्रो. जोशी ने कहा एग्रीहब प्रौद्योगिकी केंद्र भारत में प्रौद्योगिकी-संचालित कृषि परिवर्तन का राष्ट्रीय मॉडल बन सकता है।

आईआईटी के डायरेक्टर प्रो. सुहास एस. जोशी, आईसीएआर-एनएसआरआई इंदौर के डायरेक्टर डॉ. कुंवर हरेंद्र सिंह व एग्री-हब परियोजना की प्रमुख अन्वेषक प्रो. अरुणा तिवारी भी मौजूद थीं।